



РЕПУБЛИКА СЕВЕРНА МАКЕДОНИЈА
REPUBLIKA E MAQEDONISË SË VERIUT

Бр./Nr 12-2501/2 (2021)

24-07-2023 г./в.



Врз основа на член 22 став 1 од Законот за спречување на корупцијата и судирот на интереси („Службен весник на Република Македонија“ бр. 12/19), член 40 став 2 од Деловникот за работа на Државната комисија за спречување на корупцијата, постапувајќи по предмет оформен по пријава поднесена од познат подносител, Државната комисија за спречување на корупцијата (во натамошниот текст ДКСК), на 89-тата седница одржана на 19.07.2023 година ја донесе следната

ОДЛУКА

Пријавата заведена под број 12-2501/1 од 16.07.2021 година, со наводи за неправилности при упис на претседател на /// федерација на Република Северна Македонија во Централниот регистар на Република Северна Македонија, **СЕ ОТОФЛА**.

ДКСК утврди дека согласно Законот за спречување на корупцијата и судирот на интереси нема елементи за надлежно постапување за предметниот случај поради тоа што ДКСК веќе има постапувано во предмети со наводи поврзани со работењето на спортските федерации по што се има произнесено во однос на утврдени неправилности - има донесено одлуки од своја надлежност врз чија основа има поднесено и неколку иницијативи пред надлежните органи.

Предметот со број 12-2501/1 од 16.07.2021 година да се затвори и да се архивира.

Оваа одлука во деперсонализирана форма да се објави на веб страницата на ДКСК во рок од 5 (пет) дена од донесувањето.

Образложение

Од страна на познат подносител на ден 16.07.2021 година поднесена е пријава со наводи за неправилности при упис на претседател на /// федерација на Република Северна Македонија во Централниот регистар на Република Северна Македонија, и оформен е предмет број 12-2501/1 од 16.07.2021 година.

Во пријавата подносителот наведува дека Централниот регистар прифатил пријава за упис на претседател на /// федерација на лице кое не било избрано за претседател на Федерацијата на редовно собрание, туку било избрано за претседател на вонредно собрание, за чие одржување на противправен начин било прикажано дека било постигнато бараното мнозинство за одлучување.

Во пријавата се опишани околности на фалсификување на потпис, на пропуштање на дејствија поврзани со свикувањето на вонредното собрание, на намерно изоставување на клубови кои се постојани членки и вметнување на клубови кои немаат право на учество во собранието.

Во пријавата е наведено дека во врска со уписот во Централниот регистар веќе биле поднесени жалби кои биле прифатени при што предметот бил вратен на повторно одлучување пред првостепениот орган кој повторно ги донел истите одлуки.

Дополнително, во пријавата се изнесени наводи за селективна обврска за плаќање за користење на /// центарот во /// наметната на некои од клубовите од страна на претседателот на Федерацијата кој според подносителот на пријавата незаконски бил упишан во Централниот регистар.

По разгледувањето на предметните наводи, ДКСК констатира дека во случајот станува збор за наводи за упис на претседател на спортска федерација во Централниот регистар, потоа за фалсификување на потпис и други наводи за кои ДКСК нема надлежност да постапува. Што се однесува на вкупните состојби со спортските федерации, клубови и други субјекти што се занимаваат со дејноста, ДКСК ги има анализирано во предмети по кои веќе има постапувано по што оцени дека веќе се има произнесено во однос на утврдени неправилности - има донесено одлуки од своја надлежност врз чија основа има поднесено и неколку иницијативи пред надлежните органи.

Имајќи го предвид погоре наведеното, ДКСК одлучи како во диспозитивот на оваа Одлука.

Доставено до:

- подносителот на пријавата

Изготвил: А.Р.Д.
Одобрил: м-р В.Г., член на ДКСК



ДРЖАВНА КОМИСИЈА
ЗА СПРЕЧУВАЊЕ НА КОРУПЦИЈАТА
Претседател
Билјана Ивановска

